

Almennu  
tilráðingarnar frá  
myndugleikunum  
um sosialan  
atburð og  
reinføri:

- ✓ Vaska tær ofta um hendurnar ella nýt hondspritt
- ✓ Hosta og njósa í ermuna – ikki í hendurnar
- ✓ Avmarkað kropsligt samband sum lógvatak og kinnkoss – til ber at geva eitt klemm
- ✓ Hugsa um reinføri
- ✓ Hugsa um at halda frástøðu

Saman í frástøðu



Norðoya Bú- og Heimatænasta,  
27-08-2020



# COVID-19 -Vitjan á búeindum í NBH

Verið hjartaliga  
vælkomin!

*Hesin faldarin er ætlaður  
sum ein kunning til tey,  
sum varða av búfólkunum  
á búeindunum í NBH*

NORÐOYA  
BÚ- OG HEIMATÆNASTA

## Vitjan á búeindunum í NBH

Fyri at forða fyri, at smittan kemur inn á búeindirnar, verður mælt til, at

- Hvørt búfólk kann hava seks og tey somu vitjandi á vitjanarlistanum í senn. Eitt teirra kann skiftast út vikuliga.
- Avtala um, hvussu nógv kunnu vitja samstundis, verður gjørd við deildarleiðaran. Vitjanartíðin er frá kl. 13–21
- Vitjanin fer fram í búrúminum ella uttanfyri, um veðrið er til tað. Búfólk kunnu eisini fara heim at vitja hjá teimum avvarðandi, sum vitja á búeindini, um onnur ikki eru til staðar í húsinum
- Farið verður beina og stytstu leið inn á búrúmið, so tit ikki koma í samband við onnur búfólk/avvarðandi
- Beinleiðis sambandið við starvsfólk verður so lítið sum gjørligt
- Hendurnar verða sprittaðar, tá vitjanin byrjar og endar
- Vandapunkt verða sprittað, áðrenn tit fara heim aftur. Vandapunkt eru stöð og útgerð, sum eru serliga týðandi í mun til smittuspjalding, og sum nógvar hendur nerta við ofta hvønn dag. Til dømis handtøk á hurðum, koyristólum, rolatorum o.ø., gelendarar, seingjarhestar, seingjarbord, armlen o.a.
- Eisini skal WC-setrið, krani, handtak o.a. á baðirúminum hjá búfólkinum sprittast, um tað verður nýtt undir vitjanini
- Mælt verður avvarðandi til javnan at lata seg kanna fyri COVID-19

Sum stöðan er nú, fáa vit tíverri ikki bjóðað tykkum ein te- ella kaffimunn!



## Nær kunnu tit ikki vitja á búeindunum

Búfólkin á búeindunum eru í serligum vandabólki orsakað aldur og kroniskar sjúkur. Tað er tískil vandi fyri, at tey kunnu fáa eina álvarsliga sjúkugongd, um tey verða smittað við koronavirus.

Mælt verður tí frá at vitja, um

- Tit hava sjúkueyðkenni av ein hvørjum slagi
- Tit hava havt samband við persón, ið er smittaður við COVID-19
- Tit hava havt samband við persón, ið er í sóttarhaldi ella heimaupphaldi

Hava tit verið uttanlands, verður mælt frá at vitja á búeindunum fyrstu 14 dagarnar eftir heimkomu.

Eru serligar grundir til, at vitjanin ikki kann bíða í 14 dagar, verður mælt til at bíða við at vitja til 7. dagin aftan á heimkomu og at lata seg testa 6. dagin eftir, at ein er komin til landið.



## Skráseting av vitjandi á búeindunum

Fyri at kunna spora møguliga smittu, er tað neyðugt, at øll vitjandi skráseta dato, navn og tel.nr. á tilskilaðum skjali, tá vitjað verður. Fyri at skipa vitjanina á besta hátt, er neyðugt at læsa høvuðsdyrnar á búeindunum.

## Nær kann mannagongdin broytast aftur ella víkjast frá

Stöðan í landinum og hjá tí einstaka búfólkinum, eins og tilmælini frá myndugleikunum, eru avgerandi fyri, um broytingar og møgulig frávik verða gjørd í hesi mannagongd fyri vitjan á búeindunum í NBH.

